

செப்டம்பர் - 12

TNPSC துளிகள்

- ❖ எல் சால்வடார் நாடானது பிட்காயினை அதிகாரப்பூர்வ நாணயமாக அறிவித்த உலகின் முதல் நாடாகும்.
- ❖ காலநிலை செயல் திட்டத்தினைச் செயல்படுத்தும் முதல் தெற்காசிய நகரம் மும்பை ஆகும்.
 - C40 நகரங்களின் காலநிலை தலைமைக் குழுவில் மும்பை இணைந்ததைத் தொடர்ந்து இது நடைபெற்றது.
- ❖ சத்துணவு மையத்தில் சமையல் செய்வோர் மற்றும் சமையல் உதவியாளர்களின் ஓய்வு பெறும் வயதானது 58 வயதிலிருந்து 60 வயதாக உயர்த்தப்படும் என்று தமிழக முதல்வர் மு.க.ஸ்டாலின் அறிவித்துள்ளார்.
- ❖ 1200 ஆண்டுகள் பழமையான துர்கா தேவியின் சிற்பம் ஒன்று ஜம்மு-காஷ்மீர் மாநிலம் ஜீலம் நதியில் ஸ்ரீநகரில் உள்ள பாண்ட்ரேதன் என்னுமிடத்தில் இருக்கும் இருந்து மீட்கப்பட்டது.
- ❖ உத்தரகாண்ட் மாநில ஆளுநர் பேபி ராணி மௌரியா தனது ராஜினாமா கடிதத்தை குடியரசுத் தலைவர் ராம்நாத் கோவிந்த் அவர்களிடம் சமர்ப்பித்தார்.

தமிழ்நாடு செய்திகள்

புலமைப் பித்தன்

- ❖ பாடலாசிரியரும் கவிஞருமான புலமைப்பித்தன் சென்னையில் காலமானார்.
- ❖ அவர் 1935 ஆம் ஆண்டில் கோயம்புத்தூரில் பிறந்தார்.
- ❖ புலமைப்பித்தன் அவர்கள் தமிழ்நாடு சட்ட மேலவையின் துணைத் தலைவராகப் பணியாற்றியவர் ஆவார்.



தேசியச் செய்திகள்

சிக்சக் பர்வ் - 2021

- ❖ சிக்சக் பர்வ் - 2021 என்ற நிகழ்வை பிரதமர் நரேந்திர மோடி தொடங்கி வைத்தார்.
- ❖ இதன் கருத்துரு "Quality and Sustainable Schools: Learnings from Schools in India" (தரமான மற்றும் நீடித்த வளர்ச்சி கொண்ட பள்ளிகள்: இந்தியாவில் பள்ளிகளின் மூலமான கற்பிதங்கள்) ஆகும்.

- ❖ இந்த நிகழ்வை கல்வி அமைச்சகம் ஏற்பாடு செய்திருந்தது.
- ❖ சிக்சக் பர்வ்-2021 நிகழ்வின் நோக்கம், அனைத்து நிலைகளிலும் கல்வியைத் தொடர செய்வதை மட்டுமல்லாமல், நாடு முழுவதும் உள்ள பள்ளிகளிலும் தரம், உள்ளடக்கிய நடைமுறைகள் மற்றும் நிலைத்தன்மையை மேம்படுத்துவதற்கு வேண்டியப் புதுமையான நடைமுறைகளை ஊக்குவிப்பதாகும்.




சர்வதேசச் செய்திகள்

G20க்கான இந்தியாவின் ஷெர்பா

G20 OVERVIEW | GROUPS AND TROIKA



The Troika is a three-member group of the past, present and future G20 Presidents that ensures agenda continuity



- ❖ மத்திய வர்த்தகம் மற்றும் தொழில், நுகர்வோர் விவகாரங்கள், உணவு மற்றும் பொது விநியோகம் மற்றும் ஜவுளித்துறை அமைச்சரான பியூஷ் கோயல் அவர்கள் ஜி 20 அமைப்பிற்கான இந்தியாவின் ஷெர்பாவாக நியமிக்கப்பட்டுள்ளார்.
- ❖ சுரேஷ் பிரபுவுக்குப் பதிலாக பியூஷ் கோயல் இந்தியாவின் ஷெர்பாவாக நியமிக்கப்பட்டுள்ளார்.
- ❖ அடுத்த ஜி 20 உச்சி மாநாடு (2021) அக்டோபரில் இத்தாலிய அதிபர் தலைமையில் நடைபெறும்.
- ❖ இந்தியாவானது டிசம்பர் 1, 2022 அன்று ஜி 20 தலைமையை ஏற்று 2023 ஆம் ஆண்டில் ஜி 20 தலைவர்களின் உச்சி மாநாட்டை முதல் முறையாக நடத்தும்.
- ❖ இந்தியாவானது டிசம்பர் 2021 முதல் நவம்பர் 2024 வரை ஜி 20 முக்கூட்டு அமைப்பின்

(முந்தைய, தற்போதைய மற்றும் அடுத்த ஜி 20 தலைமை நாடுகள்) ஒரு பகுதியாக இருக்கும்.

- ❖ 2022 ஆம் ஆண்டில் இந்தோனேசியாவும் 2024 ஆம் ஆண்டில் பிரேசில் நாடும் ஜி 20 அமைப்பிற்குத் தலைமை தாங்கும்.

இந்தியா மற்றும் போர்ச்சுகல் இடையே ஒப்பந்தம்

- ❖ இந்தியா மற்றும் போர்ச்சுகல் இடையே ஒப்பந்தம் ஒன்றினைக் கையெழுத்திட மத்திய அமைச்சரவை ஒப்புதல் அளித்துள்ளது.
- ❖ இது ஐரோப்பிய ஒன்றிய உறுப்பு நாடான போர்ச்சுகலில் உள்ள இந்திய புலம் பெயர்ந்த தொழிலாளர்களுக்கு வாய்ப்புகளைக் கொடுக்கும்.

ஆப்கானிஸ்தானின் புதிய அமைச்சரவை



- ❖ ஆப்கானிஸ்தானில் தலிபான்கள் ஒரு புதிய அமைச்சரவையை உருவாக்குவதாக அறிவித்துள்ளனர்.
- ❖ இது அனைத்தும் ஆண்களை மட்டுமே கொண்ட ஒரு அமைச்சரவையாக அமையும்.
- ❖ முல்லா ஹசன் அகுந்த் 'தற்காலிக' பிரதமராக அந்நாட்டு அரசாங்கத்தை வழி நடத்துவார்.

பொருளாதாரச் செய்திகள்

டிஜிட்டல் கட்டண மதிப்பீடு அட்டை

- ❖ பேங்க் ஆஃப் பரோடா வங்கியானது பிப்ரவரி மற்றும் மார்ச் 2021 மாதத்திற்கான MeitY (மின்னணு மற்றும் தகவல் தொழில்நுட்ப அமைச்சகம்) கட்டண மதிப்பீட்டில் முதலிடத்தில் உள்ளது.
- ❖ இந்த மதிப்பீட்டு அட்டையானது 44 வங்கிகளை (பொதுத்துறை வங்கிகள், தனியார் வங்கிகள், வெளிநாட்டு வங்கிகள், கொடுப்பனவு வங்கிகள், சிறு நிதி வங்கிகள்) டிஜிட்டல் வணிகத்தில் பல்வேறு அளவுகோல்கள் வழியே தரவரிசைப் படுத்துகிறது.



சுற்றுச்சூழல் செய்திகள்

இந்தியத் தொழில் கூட்டமைப்பு - National Energy Leader விருது




- ❖ ஜிஎம்ஆர் தலைமையிலான டெல்லி சர்வதேச விமான நிலையமானது இந்தியத் தொழில் கூட்டமைப்பின் 'தேசிய ஆற்றல் தலைவர்' (National Energy Leader) மற்றும் 'சிறந்த ஆற்றல் திறன் அலகு' ஆகிய மதிப்புமிக்க விருதுகளை வென்றுள்ளது.
- ❖ ஜிஎம்ஆர் ஹைதராபாத் சர்வதேச விமான நிலையமும் இந்தியத் தொழில் கூட்டமைப்பின் 'தேசிய ஆற்றல் தலைவர்' மற்றும் 'சிறந்த ஆற்றல் திறன் அலகு' விருதுகளை வென்றுள்ளது.
- ❖ இது 22வது தேசிய விருது வழங்கும் விழாவில் ஆற்றல் மேலாண்மையில் சிறந்து விளங்குவதால் வழங்கப்பட்டது.
- ❖ இது இந்தியத் தொழில்துறை கூட்டமைப்பு - பசுமை வணிக மையத்தினால் 22வது 'ஆற்றல் திறன் உச்சி மாநாட்டின்' போது ஏற்பாடு செய்யப்பட்டது.
- ❖ இந்த விருதுகளின் குறிக்கோள், அன்றாடச் செயல்பாடுகளில் சிறந்த நடைமுறைகள்

மற்றும் தொழில்நுட்ப முன்னேற்றத்தை ஏற்றுக் கொள்ளும் ஆற்றல்-திறன் முயற்சிகளில் ஈடுபட்டுள்ள நிறுவனங்களை அங்கீகரிப்பதாகும்.

- ❖ வானூர்தி நிலையங்களுக்கான பன்னாட்டுக் குழுவின் விமான நிலையக் கரிம அங்கீகாரத் திட்டத்தின் கீழ் ஆசிய பசிபிக்கின் முதல் நிலை 4+ (மாற்று நிலை) அங்கீகாரம் பெற்ற விமான நிலையம் டெல்லி சர்வதேச விமான நிலையமாகும்.
- ❖ கரிமச் சமநிலை கொண்ட ஒரு விமான நிலையமான ஐதராபாத் சர்வதேச விமான நிலையமானது கார்பன் நிலை 3 + "சமநிலை" அங்கீகாரத்தைக் கொண்டுள்ளது.

அச்சுறுத்தப்பட்டப் பிரிவிலிருக்கும் உயிரினங்களின் சமீபத்திய சிவப்புப் பட்டியல்



- ❖ இந்த அறிக்கையை இயற்கைப் பாதுகாப்புக்கான சர்வதேச ஒன்றியம் வெளியிட்டு உள்ளது.
- ❖ சமீபத்திய சிவப்புப் பட்டியலின் படி சுமார் 902 இனங்கள் அதிகாரப்பூர்வமாக அழிந்து விட்டன.
- ❖ மதிப்பிடப்பட்ட உயிரினங்களில் (38,543), 30% உயிரினங்கள் (138,374) அழிவின் அச்சுறுத்தலை எதிர்கொள்கின்றன என்பதையும் சிவப்புப் பட்டியல் காட்டுகிறது.
- ❖ இதன் படி காடுகளில் வாழும் சுமார் 80 இனங்கள் அழிந்து விட்டன, 8,404 இனங்கள் மிகவும் அருகி வரும் நிலையில் உள்ளன, 14,647 இனங்கள் அருகி வரும் நிலையில் உள்ளன, 15,492 இனங்கள் எளிதில் பாதிக்கப்படக் கூடியவை மற்றும் 8,127 இனங்கள் அச்சுறுத்தலுக்கு அருகில் உள்ளன.
- ❖ அட்லாண்டிக் ப்ளூபின் டுனா என்ற மீனானது அருகி வரும் நிலையில் இருந்து குறைந்த பட்ச அக்கறை நிலைக்கு நகர்ந்துள்ளது.
- ❖ தெற்கு ப்ளூபின் டுனா என்ற மீனானது மிகவும் அருகி வரும் நிலையில் இருந்து அருகி வரும் நிலைக்கு நகர்ந்துள்ளது.

- ❖ உலகின் மிகப்பெரிய உயிருள்ள பல்லியான கொமோடோ டிராகன் ஆனது எளிதில் பாதிக்கப்படக்கூடிய நிலையில் இருந்து அருகி வரும் நிலைக்கு நகர்ந்துள்ளது.
- ❖ இந்த இனமானது இந்தோனேசியாவில் மட்டுமே காணப்படுவதோடு உலகப் பாரம்பரிய வகைக்காக பட்டியலிடப்பட்ட கொமோடோ தேசியப் பூங்காவில் மட்டுமே காணப்படுகிறது.

மகரந்த நாள்காட்டி

- ❖ சண்டிகர் தனது முதல் மகரந்த நாள்காட்டியினைப் பெறுகிறது.
- ❖ மகரந்த நாள்காட்டிகள் என்பவை ஒரு குறிப்பிட்ட புவியியல் பகுதியில் வான்வழி மகரந்தப் பட்டியலின் நேர இயக்கவியலின் வரைகலை பிரதிநிதித்துவங்கள் ஆகும்.
- ❖ மனிதர்களில் ஒவ்வாமை நாசியழற்சி, ஆஸ்துமா மற்றும் அடோபிக் டெர்மடிடிஸ் ஆகியவற்றுக்குக் காரணமான மகரந்தங்கள் வெளிப்புற ஒவ்வாமைகளாக கருதப்படுகின்றன.

பிரபலமானவர்கள், விருதுகள், மற்றும் நிகழ்வுகள்

யாமின் ஹசாரிகா - ஷமன் ஆஃப் சப்ஸ்டேன்ஸ் விருது


- ❖ எழுத்தாளர் நமிதா கோகாய் ஏழாவது யாமின் ஹசாரிகா 'ஷமன் ஆஃப் சப்ஸ்டேன்ஸ்' என்ற விருதுக்குத் தேர்வு செய்யப்பட்டுள்ளார்.
- ❖ அவர் ஜெய்ப்பூர் இலக்கிய விழாவின் இணை நிறுவனர் மற்றும் இணை இயக்குனர் ஆவார்.
- ❖ இந்த விருது 2015 ஆம் ஆண்டு முதல் பெண் தொழில் வல்லுநர்களின் குழுவால் ஏற்பாடு செய்யப்பட்டு வருகிறது.
- ❖ இந்த வருடாந்திர விருதானது வடகிழக்கு இந்தியாவில் இருந்து DANIPS என்ற சேவைக்கு (Delhi, Andaman and Nicobar Island Police Service) தேர்ந்தெடுக்கப்பட்ட முதல் பெண் யாமின் ஹசாரிகாவைக் கௌரவிக்கிறது.
- ❖ DANIPS என்பது 1977 ஆம் ஆண்டில் டெல்லி மற்றும் ஒன்றியப் பிரதேசங்களை நிர்வகிக்கும் ஒரு கூட்டாட்சி போலீஸ் சேவை ஆகும்.



முக்கிய தினங்கள்

தெற்கு தெற்கு ஒத்துழைப்புக்கான சர்வதேச தினம் - 12 செப்டம்பர்

- ❖ தெற்கில் உள்ள பிராந்தியங்கள் மற்றும் நாடுகளால் சமீபத்திய ஆண்டுகளில் மேற்கொள்ளப் பட்ட பொருளாதார, சமூக மற்றும் அரசியல் முன்னேற்றங்களை இந்த நாள் கொண்டாடுகிறது.
- ❖ தெற்கு-தெற்கு ஒத்துழைப்பின் வரலாறானது 1949 ஆம் ஆண்டில் பொருளாதார மற்றும் சமூக மன்றத்தால் ஐ.நா. தொழில்நுட்ப உதவித் திட்டத்தை நிறுவியதிலிருந்தும் 1969 ஆம் ஆண்டில் ஐக்கிய நாடுகள் மேம்பாட்டுத் திட்டத்தை உருவாக்கியதிலிருந்தும் தொடங்குகிறது.



சர்வதேச நிரலியாளர்கள் தினம் - 13 செப்டம்பர்



- ❖ நமது அன்றாட வாழ்க்கையை மேம்படுத்த நிரலியாளர்கள் செய்யும் நேர்மறையான மாற்றங்களை இது கொண்டாடுகிறது.
- ❖ இது ஒவ்வோர் ஆண்டும் அதன் 256வது நாளான செப்டம்பர் 13 அன்று அல்லது லீப் ஆண்டுகளில் செப்டம்பர் 12 அன்று கொண்டாடப்படுகிறது.
- ❖ 256 என்பது 365 என்பதை விடக் குறைவான இரண்டின் அதிகபட்ச பெருக்கடுக்காகும் (2 power 28).

